



FONTANA

Minuti tad-disa` laqgħa tal-Kunsill Lokali Fontana li saret b`urgenza fl-Uffiċċju Amministrattiv nhar it-Tnejn, 24 ta` Novembru 2008 fit-8.15 ta` filghodu.

**Preżenti:**

Sindku  
Viċi-Sindku

**Membri**

Is-Sur Saviour Borg  
Is-Sur Anthony Borg  
Is-Sur Lorry Apap  
Is-Sur Victor Cefai  
Is-Sur Horace Micallef

**Segretarju Eżekuttiv:**

Is-Sinjura Josianne Cassar

Il-laqgħa kienet ippreseduta mis-Sindku Saviour Borg.  
Is-Segretarju Eżekuttiv qalet it-talba.

Is-Sindku beda billi spjega għalfejn saret din il-laqgħa b`urgenza. Huwa qal illi peress li l-Viċi-Sindku ser ikun imsiefer meta kienet proposta li ssir il-laqgħa huwa sejjah din il-laqgħa b`urgenza.

**Kummenti għar-Riforma tal-Kunsilli Lokali**

Is-Sindku għadda lill-Kunsill lista bil-kummenti għar-riforma tal-Kunsilli Lokali. Il-Kunsill qabel u ser jgħaddi dawn il-kummenti lis-Segretarju Parlamentari għall-Konsultazzjoni Pubblika u Informazzjoni:

- Il-Kunsill ikollu Sindku *full-time*;
- Rimunerazzjoni lill-Kunsilliera;
- Hlas għall-gheluq tat-toroq ma jibqax €2.33 iżda jizjed biex ikopri l-ispejjeż;
- Għandhom jingħataw fondi lill-Kunsill peress li ma niħdux mill-Awtorita` tad-Djar bhall-Kunsilli ohra minhabba l-fatt li m`għandniex *Home Ownership Scheme*;
- Elezzjoni kull erba` snin;
- Jiġi speċifikat fil-Liġi min jista` jikkontesta l-elezzjonijiet tal-Kunsilli Lokali;
- Jiġi rranġat l-iżball li hemm fi Triq Għar Gherduf minkejja li parti minn din it-triq hija mal-konfini tal-Fontana r-residenti huma rreġistrati fir-Registru Elettorali tal-Belt Victoria;
- Twaqqif ta` Kunsill Reġjonali għal Ghawdex;
- Applikazzjonijiet tal-Kunsill Lokali jingħataw preċedenza mill-MEPA u mill-A.D.T. ;
- Riforma fis-sistema ta` l-Infurzar Lokali;
- Allokazzjoni separata biex il-Kunsill ikun jista` jgħin lill-għaqdiet;



FONTANA

- Tinghata allokazżjoni lill-Kunsill peress li hafna barranin jaghmlu użu mil-Fontana eżempju Triq tal-Ghajn in-naħa ta' fuq u Pjazza l-Ghejjun kif ukoll jaghmlu użu mill-Uffiċċju tal-Kunsill eżempju hlas ta' kirjiet u *tickets*.

### **Is-Sagra ta' Sant'Andrija**

Is-Sindku qal illi flimkien mas-Segretarju Eżekuttiv kellhom laqgħa mas-Sur Kevin Sciberras u mas-Sur Charlie Zammit tal-Kultura fi hdan il-Ministeru għal Ghawdex dwar l-attivitajiet li għandhom isiru fil-*weekends* f'Ghawdex minn diversi Kunsilli Lokali fuq proposta tas-Segretarjat Parlamentari għall-Infurmazzjoni u Djalogu Pubbliku. Għal-lokal tal-Fontana għie deċiż il-*weekend* ta' bejn is-27 u d-29 ta' Novembru 2009 fejn fil-parroċċa tkun qed tiġi ċċelebrata l-festa ta' Sant'Andrija u jkun ukoll għeluq il-mitt sena ta' l-istatwa. F'din il-laqgħa għie deċiż illi l-isem ta' din l-attivitajiet tkun 'Is-Sagra Sant'Andrija'. Is-Sindku nforma lill-Kunsill illi għadda dawn il-proposti lill-Amministratur Parrokkjali fejn infurmah li l-Kunsill Presbiterjali qabel. Il-Kunsill iddiskuta din l-attivitajiet u qabel ma dan il-programm:

- Ġimgħa - Ikla tradizzjonali tal-hut u serata folkloristika
- Tintrema` tinda fi Triq Ghajn Tuta
- Issir mixgħela bix-xemgħa fi Triq il-Kappillan Ġuzepp Hili u Triq tal-Ghajn
- Sibt - *Guided tours (morning country walks)* mal-lokalita` u fil-Knisja Parrokkjali
- Tinghata spjegazzjoni dwar il-pittura tal-Knisja mill-artist Paul Camilleri Cauchi
- Wara dawn it-*tours* isir kuncert fil-Knisja
- Filgħaxija tittella` l-Ballata 'L-Ghanja tas-Sajjed' (għandu jiġi avviciinat George Mizzi)
- Logħob tan-nar
- Hadd - Wara l-Pontifikal ta` filgħodu *re-enactment* tal-wasla tal-Kardinal La Fontaine li jinżel min Pjazza Sant` Wistin sal-Knisja
- Filgħaxija l-Purċissjoni ta` Sant`Andrija
- Tiġi mistiedna banda.

Is-Sindku qal illi il-programm t'attivitajiet għal sena ser jitqassam mis-Segretarjat Parlamentari għat-Turiżmu. Il-Viċi-Sindku qal illi l-Ministeru għal Ghawdex ser joffri €5000

Kunsill Lokali - Fontana - Local Council

Flat 1, Tal-Ghajn Flats

Tal-Ghajn Street

Fontana FNT 9024

Tel.: 21558877 Fax.: 21562555

- Pagna 2 -



FONTANA

bejn il-Kunsilli Lokali Ghawdxin ghas-*sound* u d-dawl ta' dawn l-attivitajiet. Is-Segretarjat Parlamentari għall-Konsultazzjoni Pubblika u Informazzjoni ser joffri €4000 lil kull Kunsill, li jikkonsisti f'kiri ta' tinda. Il-Kunsill qabel illi jekk ma jkunx hemm dawn l-ghajnuniet ma jkunx possibbli li din l-attivitá ssir mill-fondi tiegħu.

Il-laqgħa ntemmet fid-9.00 ta' filghodu. Il-laqgħa li jmiss ser issir nhar it-Tlieta, 30 ta' Diċembru 2008 fis-1.30 ta' wara nofsinhar.

Josianne Cassar  
Segretarju Eżekuttiv

Saviour Borg  
Sindku